

**REGOLAMENT TA' IMPLIMENTAZZJONI TAL-KUMMISSJONI (UE) 2015/303****tal-25 ta' Frar 2015****li jemenda r-Regolamenti ta' Implimentazzjoni (UE) Nru 947/2014 u (UE) Nru 948/2014 dwar l-ahhar jum għall-prezentazzjoni tal-applikazzjonijiet għall-ghajjnuna għall-ħzin privat ta' butir u ta' trab tal-halib xkumat**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jstabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 <sup>(1)</sup>, u b'mod partikolari l-Artikolu 18(2), l-Artikolu 20(c), (f), (l), (m) u (n), u l-Artikolu 223(3)(c) tiegħu,

Wara li kkunsidrat ir-Regolament tal-Kunsill (UE) Nru 1370/2013 tas-16 ta' Diċembru 2013 li jiddetermina miżuri dwar l-iffissar ta' ċerti għajjnuniet u rifużjonijiet relatati mal-organizzazzjoni komuni tas-swieq tal-prodotti agrikoli <sup>(2)</sup>, u b'mod partikolari l-Artikolu 4 tiegħu,

Wara li kkunsidrat ir-Regolament (UE) Nru 1306/2013 tal-Parlament Ewropew u tal-Kunsill tas-17 ta' Diċembru 2013 dwar il-finanzjament, il-ġestjoni u l-monitoraġġ tal-politika agrikola komuni u li jhassar ir-Regolamenti tal-Kunsill (KEE) Nru 352/78, (KE) Nru 165/94, (KE) Nru 2799/98, (KE) Nru 814/2000, (KE) Nru 1290/2005 u (KE) Nru 485/2008 <sup>(3)</sup>, u b'mod partikolari l-Artikolu 62(2)(b) tiegħu,

Billi:

- (1) Ir-Regolamenti ta' Implimentazzjoni tal-Kummissjoni (UE) Nru 947/2014 <sup>(4)</sup> u (UE) Nru 948/2014 <sup>(5)</sup> fetħu skemi ta' ħzin privat ta' butir u trab tal-halib xkumat, rispettivament, minhabba sitwazzjoni tas-suq partikolarment diffiċli, li b'mod partikolari rriżultat mill-projbizzjoni introdotta mill-Gvern Russu fuq l-importazzjonijiet ta' prodotti tal-halib mill-Unjoni lejn ir-Russja.
- (2) Dawk l-iskemi ta' ħzin privat ġew estizi bir-Regolament ta' Implimentazzjoni tal-Kummissjoni (UE) Nru 1337/2014 <sup>(6)</sup> li jistipula li l-applikazzjonijiet għall-ghajjnuna jistgħu jiġu ppreżentati sat-28 ta' Frar 2015.
- (3) Il-prezzijiet tal-butir u tat-trab tal-halib xkumat fl-Unjoni għadhom fragli.
- (4) Minhabba s-sitwazzjoni attwali tas-suq huwa xieraq li l-iskemi ta' għajjnuna għall-ħzin privat ta' butir u ta' trab tal-halib xkumat jiġu estizi b'seba' xhur.
- (5) Sabiex jiġi evitat li l-possibbiltà għat-tressiq ta' applikazzjonijiet skont l-iskemi tiġi interrotta, dan ir-Regolament għandu jidhol fis-seħh fil-jum ta' wara l-pubblikazzjoni tiegħu.
- (6) Il-miżuri previsti f'dan ir-Regolament huma skont l-opinjoni tal-Kumitat għall-Organizzazzjoni Komuni tas-Swieq Agrikoli,

ADOTTAT DAN IR-REGOLAMENT:

*Artikolu 1***Emenda għar-Regolament ta' Implimentazzjoni tal-Kunsill (UE) Nru 947/2014**

Fl-Artikolu 5 tar-Regolament ta' Implimentazzjoni (UE) Nru 947/2014, "it-28 ta' Frar 2015" tinbidel b' "it-30 ta' Settembru 2015".

<sup>(1)</sup> ĠUL 347, 20.12.2013, p. 671.

<sup>(2)</sup> ĠUL 346, 20.12.2013, p. 12.

<sup>(3)</sup> ĠUL 347, 20.12.2013, p. 549.

<sup>(4)</sup> Ir-Regolament ta' Implimentazzjoni tal-Kummissjoni (UE) Nru 947/2014 tal-4 ta' Settembru 2014 li jiftaħ il-ħzin privat għall-butir u li jiffissa bil-quddiem l-ammont ta' għajjnuna (ĠUL 265, 5.9.2014, p. 15).

<sup>(5)</sup> Ir-Regolament ta' Implimentazzjoni tal-Kummissjoni (UE) Nru 948/2014 tal-4 ta' Settembru 2014 li jiftaħ il-ħzin privat għat-trab tal-halib xkumat u li jiffissa bil-quddiem l-ammont ta' għajjnuna (ĠUL 265, 5.9.2014, p. 18).

<sup>(6)</sup> Ir-Regolament ta' Implimentazzjoni tal-Kummissjoni (UE) Nru 1337/2014 tas-16 ta' Diċembru 2014 li jemenda r-Regolamenti ta' Implimentazzjoni (UE) Nru 947/2014 u (UE) Nru 948/2014 fir-rigward tal-ahhar jum għall-prezentazzjoni tal-applikazzjonijiet għall-ghajjnuna għall-ħzin privat ta' butir u ta' trab tal-halib xkumat (ĠUL 360, 17.12.2014, p. 15).

*Artikolu 2***Emenda għar-Regolament ta' Implimentazzjoni tal-Kunsill (UE) Nru 948/2014**

Fl-Artikolu 5 tar-Regolament ta' Implimentazzjoni (UE) Nru 948/2014, "it-28 ta' Frar 2015" tinbidel b"it-30 ta' Settembru 2015".

*Artikolu 3***Id-dhul fis-sehh**

Dan ir-Regolament jidhol fis-sehh l-ghada tal-jum tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, il-25 ta' Frar 2015.

*Għall-Kummissjoni*  
*Il-President*  
Jean-Claude JUNCKER

---